

## శ్రీ ఆదివరాహ స్తోత్రం

- నమస్తే దేవదేవేశ వరాహవదనాఽచ్యుత ।  
క్షీరసాగరసంకాశ వజ్రశృంగ మహాభుజ ॥ 1
- ఉద్భృతాస్మి త్వయా దేవ కల్పాదౌ సాగరరాంభసః ।  
సహస్రబాహునా విష్ణో ధారయామి జగంత్యహమ్ ॥ 2
- అనేకదివ్యాభరణయజ్ఞసూత్రవిరాజిత ।  
అరుణారుణాంబరధర దివ్యరత్నవిభూషిత ॥ 3
- ఉద్యద్భానుస్రతీకాశపాదపద్మ నమో నమః ।  
బాలచంద్రాభదంష్ట్రాగ్ర మహాబలపరాక్రమ ॥ 4
- దివ్యచందనలిప్తాంగ తప్తకాంచనకుండల ।  
ఇంద్రనీలమణిద్యోతి హేమాంగదవిభూషిత ॥ 5
- వజ్రదంష్ట్రాగ్రనిర్భిన్న హిరణ్యాక్షమహాబల ।  
పుండరీకాభిరామాక్ష సామస్వనమనోహర ॥ 6
- శృతిసీమంతభూషాత్మన్ సర్వాత్మన్ చారువిక్రమః ।  
చతురాననశంభుభ్యాం వందితాఽఽయతలోచనా ॥ 7
- సర్వవిద్యామయాకార శబ్దతీత నమో నమః ।  
ఆనందవిగ్రహోఽనంత కాలకాల నమో నమః ॥ 8

॥ ఇతి శ్రీ భూదేవీ కృతం శ్రీ ఆదివరాహ స్తోత్రం సంపూర్ణమ్ ॥